

سلسلہ مطبوعات
(۳)

منتخب دعائیں اور ان کا اعجازی پہلو

اعجاز نبوی کا آئینہ

(مولینا) سید ابوالحسن علی ندوی

دارالاشاعت انجمن تعلیم اسلامی

شارع عدلیہ، حیدرآباد سندھ

نیا قرآنی قاعدہ

از مولینا عبدالستار ہاشمی
اردو داں بچوں اور بالغوں کیلئے
تعلیم قرآن کا نیا اسلوب
قیمت ایک روپیہ

مشاع کاروان

از سید ابوالاعلیٰ مودودی
ایک قیمتی غیر مطبوعہ مضمون
قیمت: ایک روپیہ ہے

دعوت الی اللہ

۱۰۲۲
تاریخ کے آئینہ میں
(جدہ ریڈیو سے اردو نشری تقاریر کا مجموعہ)
انبیاء علیہم السلام سے دوسرا حاضری تک
از وصی مظہر ندوی
دیباچہ از مولینا ماہر قادری

ناشر: مکتبہ صلائے عام جیل روڈ حیدرآباد سندھ
قیمت تیار روپیہ ہے

تعلیم عربی

عربی قواعد و انشائیہ کی تعلیم کا
مکمل ۲۲ حصے نیا اسلوب زیر طبع
سید وصی مظہر ندوی

ہفت بین
مدن اور تمدن

از مولینا سید ابوالحسن ندوی
زیر طبع

دارالاشاعت انجمن تعلیم اسلامی

شارع عدلیہ، حیدرآباد سندھ

بِسْمِ اللّٰهِ الرَّحْمٰنِ الرَّحِیْمِ

دیارِ حرم کے روحانی اور اخلاقی فیوض و برکات تو اپنی جگہ مسلم ہیں ہی۔ لیکن اس سرزمینِ خیر و برکت کے مادی اور محسوس فوائد بھی کم نہیں ہیں اللہ تعالیٰ نے انہی فوائد کا ذکر کرتے ہوئے فرمایا ہے۔ لیشہد وامنافح لہم۔ تاکہ وہ اپنے منافع کا مشاہدہ کریں۔

اللہ تبارک و تعالیٰ نے ذوالحجہ ۱۳۹۶ھ میں جب بیت اللہ کی زیارت کی سعادت عطا فرمائی تو استاذِ محترم مولانا سید ابوالحسن علی ندوی مدظلہ العالی سے ملاقات اور ان کے فیضِ صحبت سے استفادے کا موقع ملا ورنہ پاکستان اور بھارت کے درمیان پاسپورٹ اور ویزا کی جو خلیجیں حائل ہیں ان کے باعث مجھ جیسے "معتوبانِ اقدار" کے لئے تو ہندوستان کا سفر ناممکن ہی بنا دیا گیا ہے مکہ معظمہ کے بعد جب دیارِ حبيب میں ایک بار پھر استاذِ محترم کی خدمت میں حاضری کا موقع ملا تو بے اختیار یہ درخواست کر بیٹھا کہ "دارالاشاعت البھن تعلیم اسلامی" کو جو ابھی تاسیس کے مرحلے میں ہونے کے باعث خصوصی سرپرستی کا محتاج ہے، اپنا کوئی مقالہ یا کتاب شائع کرنے کی اجازت مرحمت فرمائیں۔ استاذِ محترم نے یہ درخواست بڑی مسرت کے ساتھ قبول فرمائی اور دو کتابوں کی اشاعت کی اجازت

تعداد اشاعت

قیمت

مذکورہ مطبوعہ

فون نمبر ۲۲۳۱۸

عطا فرمائی۔ جن میں سے ایک مقالہ اس وقت آپ کی خدمت میں ہے۔
یہ مقالہ اس سے قبل ملک کے مشہور ادبی و دینی مجلے "فاران" کے سیرت نمبر میں
شائع ہوا تھا میں جناب ماہر القادری صاحب کا شکر گزار ہوں کہ انہوں نے خصوصاً
رحمت فرما کر پیرانے قائل سے یہ مقالہ عنایت فرمایا۔

اس مقالے میں استاذ محترم نے رسول اکرم صلی اللہ علیہ وسلم (فداہ ابی
کے ایک ایسے اعجاز اور دلیل نبوت پر گفتگو فرمائی ہے جس کی طرف اس پہلو سے
اب تک بہت کم توجہ دی گئی تھی اور وہ یہ کہ نبی کریم ﷺ نے انسان کو دعائی
اہمیت بتائی۔ دعا کے آداب سکھائے۔ دعائی لذت سے آشنا کیا اور دین و دنیا
کی ہر بھلائی کو مانگنے کی بہترین اور جامع دعائیں سکھائیں۔ یہ تعلیم و تلقین بجائے
خود رسول اکرم صلی اللہ علیہ وسلم کا ایک اعجاز اور آپ کی نبوت کے بے شمار دلائل
میں سے ایک روشن ترین دلیل ہے۔

"دارالاشاعت انجمن تعلیم اسلامی" اس مقالے کی اشاعت کو اپنے لئے باعث
افتخار تصور کرتا ہے۔ اور اللہ تعالیٰ سے دعا کرتا ہے کہ وہ اس مقالہ سے
زیادہ سے زیادہ خلق خدا کو استفادے کی توفیق دے اور دارالاشاعت کے
کارکنوں کی اس کوشش کو قبول فرمائے۔ آمین

وَصِيحَةٌ مِّنْهُمْ نَذِيرٌ

۹ صفر المظفر ۱۳۹۸ھ

تَعْلِيمٌ دُعَا (اعجاز نبوی کا آئینہ)

رسول اللہ صلی اللہ علیہ وسلم کی ذات گرامی میں جو کمالات جمع تھے ان کو
دو شعبوں میں تقسیم کیا جا سکتا ہے۔

عابدیت کا ملکہ و نبوت جامعہ

عبدیت کا ظہور اور نتیجہ دعا ہے اور نبوت کا منظر دعوت ہے یہ دونوں
سیرت محمدی کے اہم اور نمایاں عنوان اور اس صحیفہ اعجاز کے دو مستقل باب ہیں
دعوت پر سیرت محمدی کے ہر طالب علم اور ہر مصنف کی نظر پڑتی ہے۔ اس کی
تفصیلات سے کتابیں لبریز ہیں اور اس کے آثار و نتائج تمام دنیا میں درخشاں
و تابان ہیں۔ دعوت جلوت کی چیز ہے۔ اس لئے سب کو بے پردہ و بے نقاب نظر
آتی۔ لیکن (میری کوتاہ نظر میں) اس حقیقت پر بہت کم لوگوں کی نظر پڑی کہ دعا کو
سیرت نبوی میں کیا مقام حاصل ہے۔ اور خود دعوت نبوی کی تاثیر و تسخیر میں اس کا
کتنا بڑا حصہ ہے۔ اور خاتم الانبیاء علیہ الصلوٰۃ والسلام نے عبدیت کے اس شعبہ
کو عروج و ترقی کی کس حد تک پہنچایا۔ کس طرح آپ نے اس شعبہ کا (جو عبدیت و
عبادت کے تمام شعبوں اور مظاہر کی طرح مردہ و افسردہ ہو چکا تھا) احیاء اور
اس کی تجدید فرمائی پھر اس کی تکمیل اور تعمیر فرما کر دنیا سے تشریف لے گئے۔

جن لوگوں کی مذاہب و عقائد کی تاریخ پر گہری اور تفصیلی نظر ہے۔ وہ
نتیجے ہیں کہ اس دور میں جو جاہلیت کے نام سے موسوم ہے عبد و معبود کے تعلق

معنی ہو سکتے ہ جس کو کارخانہ قدرت میں کوئی دخل نہیں۔ جو ”عقل اول“ کو پیدا کر کے ”معطل“ ہو گیا۔ جس ”واحد“ سے ایک ہی ”واحد“ کا صدور ہو سکتا ہے۔ اور وہ ہو چکا۔ اس کے ہر دم اور ہر آن نئے نئے افعال و احکام کے صدور کی توقع کب حتی بجانب ہو سکتی ہے۔؟

اس کے مقابلے میں مشرکانہ جاہلیت اور ”وثنیت“ نے صفات الہیہ میں سے تقریباً ہر صفت کو کسی نہ کسی مخلوق کی طرف منسوب کر رکھا تھا۔ کوئی احیاء پر قادر تھا۔ کسی کے ہاتھ میں رزق تھا۔ کسی کا علم محیط و ہمہ گیر تھا۔ اور ہر غیب اس کے لئے ”شہود“ تھا کسی کے لئے زمان و مکان کے حجابات اٹھ چکے تھے اور وہ اپنے پرستاروں کی ہر جگہ اور بیک وقت سب کی مدد کر سکتا تھا اور ہر جگہ پہنچ سکتا تھا۔ و قس علیٰ ہذا۔ ایسی حالت میں ”الکہ واحد“ کی طرف رجوع کرنے اور اس کے سامنے دست سوال دراز کرنے کا کیا امکان تھا۔ خصوصاً جب کہ وہ نظر سے اوجھل ہو اور مقامی آلہ نظر کے سامنے اور دسترس کے اندر ہو اسی کے ساتھ اس کو بھی ذہن میں رکھنے کہ جاہلیت کے اس دور میں صفات و افعال الہیہ کا ذکر و تذکرہ بھی مفقود اور ان کا علم صحیح تقریباً معدوم ہو چکا تھا اور ”الکہ کثیرہ“ کی کار فرمایوں اور کارسازوں کی داستانوں مجلسیں معمور اور قلب و دماغ مسحور تھے ایسی حالت میں وہ ذہنی کیفیت بالکل قدرتی اور طبعی تھی جس کا قرآن مجید نے نقشہ کھینچا ہے کہ:-

سے یہ سب یونانی فلسفہ کے عقائد و مسلمات ہیں۔

میں اتنا اضحلال پیدا ہو گیا تھا کہ دعا کا سرچشمہ (جو یقین اور محبت و خوف کے بغیر جاری نہیں ہو سکتا) اندر ہی اندر خشک ہو گیا تھا۔ عبد اپنے معبود کے متعلق اتنی نلط فہمیوں اور اتنی جہالتوں کا شکار تھا کہ اس کے اندر دعا کا جذبہ اور تقاضہ پیدا ہونا ہی مشکل تھا۔ دعا کے لئے اس ہستی کے یقین کی ضرورت ہے جس سے دعا کی جائے پھر اس یقین کی کہ اس کو ہر طرح کی قدرت ہے۔ اور دینے کے لئے اس کے پاس سب کچھ ہے۔ پھر اس یقین کی کہ اس کے در کے سوا کوئی اور در نہیں۔ پھر اس یقین کی کہ وہ خود بھی دینا چاہتا ہے۔ اور محبت و رحمت، بخشش و عطاء اور احسان و انعام اس کی خاص صفت ہے۔ اور کوئی لے کر اتنا خوش نہیں ہوتا جتنا وہ دے کر خوش ہوتا ہے۔ پھر اس یقین کی کہ مخلوق محتاج محض اور سرتاپا کشتکول گدائی ہے پھر اس یقین کی کہ وہ معبود اپنی ہر مخلوق سے دنیا کی ہر چیز سے۔ یہاں تک کہ اس شہ رگ سے زیادہ قریب ہے۔ وہ ہر ایک کی سنتا ہے اور ہر ایک کی ہر حال میں مدد کر سکتا ہے۔

جاہلیت کی تاریخ پر نظر ڈالئے ان میں سے ہر یقین کتنا نایاب اور مفصل ہو چکا تھا۔ اور ان حقائق میں سے ہر حقیقت کے بارے میں کتنے شبہات و حجابات اور کتنے توہمات اور مغالطے پیدا ہو چکے تھے۔ یونانی فلسفہ کو ”واجب الوجود“ یا ”مبدأ اول“ کی صفات سے جتنا گریزاں نکارا اور صفات کی نفی اور مجرد و بلا صفت ذات کے اثبات پر جتنا اصرار تھا۔ اس کے بعد اس کے حلقہ اثر میں دعا و التجا کا کیا امکان باقی رہ جاتا تھا! جس ذات کے متعلق کسی صفت کا علم نہیں بلکہ اس سے ہر صفت کمال کی نفی کی جا رہی ہے اس سے سوال کرنے کا اور مدد چاہنے کے کیا

وَإِذَا ذُكِرَ اللَّهُ وَحْدَهُ

أَشْمَزَتْ قُلُوبُ الَّذِينَ

لَا يُؤْمِنُونَ بِالْآخِرَةِ وَ

إِذَا ذُكِرَ الَّذِينَ مِنْ دُونِهِ

إِذَا هُمْ يَسْتَبْشِرُونَ (الزمر)

ترجمہ

اور جب ایک اللہ کا ذکر کیا جاتا ہے تو جو لوگ آخرت پر یقین نہیں رکھتے ان کے دل بے زار ہو جاتے ہیں اور جب اس کے سوا اوروں کا ذکر کیا جاتا ہے تو فوراً خوش ہو جاتے ہیں۔

بہر حال یونانی فلسفہ نے (اس مسلک کی بنا پر جو اس نے صفات کے بارے میں اختیار کیا تھا) دعا و التجا کا دروازہ ہی بند کر دیا تھا اور مشرکانہ جاہلیت نے (صفاتِ الہیہ کو مخلوقات کی طرف منسوب کر کے) دعا و التجا کا رخ خدا سے موڑ کر بندوں کی طرف تبدیل کر دیا تھا۔ دونوں کا مجموعی نتیجہ یہ تھا کہ براہ راست خدا سے طلب و سوال اور دعا و التجا کا راجح ہی تقریباً ختم ہو گیا تھا۔ زمانہ بعثت میں پورے پورے ملک اور وسیع علاقوں میں ایسے چند آدمی بھی ملنے مشکل تھے جن کو خدا سے دعا کرنے کی عادت اور اس کا سلیقہ ہو۔ اور جو اس سے تسکین حاصل کرتے ہوں اور اسی کی دعوت دیتے ہوں۔

محمد رسول اللہ صلی اللہ علیہ وسلم (ارواحنا و نفوسنا فداء) نے محروم و محجوب انسانیت کو دوبارہ دعا کی دولت عطا فرمائی اور بندوں کو خدا سے ہم کلام کر دیا۔ اور دعا کی کیا دولت عطا فرمائی۔ بندگی کی بلکہ زندگی کی لذت عزت عطا فرمائی اس مطرود انسانیت کو پھر اذان باریابی ملا اور آدم کا بھانگا ہوا فرزند پھر اپنے خالق

و مالک کے آستانے کی طرف یہ کہتا ہوا واپس ہوا۔

دعا سے محرومی کا ایک بڑا سبب جاہلیت کا یہ غلط تخیل تھا کہ خدا ہم سے بہت دور ہے ہماری آواز وہاں کہاں پہنچ سکتی ہے؟ رسول اللہ صلی اللہ علیہ وسلم نے اللہ تبارک و تعالیٰ کی طرف سے یہ اعلان فرمایا اور یہ مشورہ سنایا کہ ۱۔

ترجمہ

وَإِذَا سَأَلَكَ عِبَادِي عَنِّي
فَأِنِّي قَرِيبٌ أَجِيبْ دَعْوَةَ
الدَّاعِ إِذَا دَعَانِ (البقرہ آیت ۱۸۶)

اور جب آپ سے میرے بندے میرے متعلق سوال کریں تو (کہہ دیجئے کہ) میں نزدیک ہوں جب پکارنے والا مجھے پکارتا ہے تو میں اس کی پکار سنتا ہوں۔ دوسرا یہ غلط عقیدہ تھا کہ خدا کے سوا کوئی اور بھی نفع و ضرر کا مالک اور انسانوں کی امداد و اعانت پر قادر ہے۔ اس عقیدے نے دعا و استعانت کو "حقیقی نافع و مفار" سے ہٹا کر خیالی معاوضوں اور داد رسول کی طرف متوجہ کر دیا تھا اور عالم کلام شرک و بت پرستی کا شکار تھا۔ رسول اللہ صلی اللہ علیہ وسلم نے پوری قوت اور وضاحت کے ساتھ اس فرمان کا اعلان کیا جس میں آپ ہی کو خطاب کیا۔

ترجمہ

قُلْ يَا أَيُّهَا النَّاسُ إِن كُنْتُمْ
فِي شَكٍّ مِنْ دِينِي فَلَا أَعْبُدُ
الَّذِينَ تَعْبُدُونَ مِنْ دُونِ
اللَّهِ وَلَكِنْ أَعْبُدُ اللَّهَ الَّذِي

کہہ دو اسے لوگو! اگر تمہیں میرے دین میں شک ہے تو (میں) اللہ کے سوا جن کی تم عبادت کرتے ہو میں ان کی عبادت نہیں کرتا بلکہ میں اللہ کی عبادت

يَتَوَقَّيْكُمْ وَأُمِرْتُ أَنْ أَكُونَ
مِنَ الْمُؤْمِنِينَ - وَأَنْ أَقِمَّ وَجْهَكَ
لِلدِّينِ حَنِيفًا وَلَا تَكُونَنَّ مِنَ
الْمُشْرِكِينَ - وَلَا تَدْعُ مِنْ دُونِ
اللَّهِ مَا لَا يَنْفَعُكَ وَلَا يَضُرُّكَ
فَإِنْ فَعَلْتَ فَإِنَّكَ إِذَا مِنْ
الظَّالِمِينَ - وَأَنْ يَمْسَسَكَ اللَّهُ
بِضِرْفِكَ لَا كَاشِفَ لَهُ إِلَّا هُوَ وَإِنْ
يُرِدْكَ بِخَيْرٍ فَلَا رَادَّ لِفَضْلِهِ يُصِيبُ
بِهِ مَنْ يَشَاءُ مِنْ عِبَادِهِ وَهُوَ
الْغَفُورُ الرَّحِيمُ - (يونس - ع ۱۱)

کرتا ہوں۔ جو تمہیں موت دیتا ہے
اور مجھے حکم ہوا ہے کہ ایمان والوں
میں رہوں۔ اور یہ بھی کہ یکسو ہو کر
دین کی طرف رخ کئے رہو اور مشرکوں
میں سے نہ ہو۔ اور اللہ کے سوا ایسی
چیز کو نہ پکارو جو نہ تمہارا بھلا کرے اور
نہ برا بھلا کرے تم نے ایسا کیا تو بیشک ظالموں
میں سے ہو جاؤ گے۔ اور اگر اللہ تمہیں
کوئی تکلیف پہنچائے تو اس کے سوا
کوئی اس کو ہٹانے والا نہیں اور اگر تمہیں
کوئی بھلائی پہنچاتا ہے تو کوئی اس کے
فضل کو پھیرنے والا نہیں اپنے بندوں
میں جسے چاہتا ہے اپنا فضل پہنچاتا
ہے اور وہی بخشنے والا مہربان ہے۔

پھر آپ نے صرف اسی کو واضح نہیں کیا کہ بندہ اپنے مالک سے دعا کر سکتا
ہے اور وہ اس کی سنتا ہے اور اس کی مدد کر سکتا ہے۔ بلکہ آپ نے ثابت کیا کہ
خدا کو دعا مطلوب ہے اور وہ اس سے خوش اور راضی ہوتا ہے بلکہ دعا نہ کرنے
سے ناراض ہوتا ہے۔ دعا بندگی کا نہایت واضح اور موثر مظاہرہ اور عدم دعا

بندگی سے گریز اور استکبار و سرکشی کی علامت ہے۔ آپ کے اس اعلان نے دعا کا
پایہ کہیں سے کہیں پہنچا دیا۔ اور اس کو بندگی کے فعل اضطراری کے درجہ سے
اعلیٰ عبادت اور قرب کے مقام تک پہنچا دیا۔ ترجمہ
وَقَالَ رَبُّكُمْ ادْعُونِي أَسْتَجِبْ
لَكُمْ إِنَّ الَّذِينَ يَسْتَكْبِرُونَ عَنْ
عِبَادَتِي سَيَدْخُلُونَ جَهَنَّمَ
دَاخِرِينَ - (المؤمنون ۶)

حدیث سے معلوم ہوتا ہے کہ دعا نہ کرنا محض محرومی کا باعث نہیں اللہ تعالیٰ
کی ناراضگی کا بھی باعث ہے۔ حدیث کے الفاظ ہیں۔
مَنْ لَمْ يَسْأَلِ اللَّهَ يَغْضَبْ
عَلَيْهِ - جو اللہ سے سوال نہیں کرتا اللہ اس سے
ناراض ہوتا ہے۔

پھر آپ نے اسی پر اکتفا نہیں کیا بلکہ دعا کو مفز عبادت قرار دیا ہے الدُّعَاءُ
مُحُّ الْعِبَادَةِ - دعا کو رحمت و برکت کے دروازے کی کلید قرار دیا گیا۔
مَنْ فَتَحَ لَهُ مِنْكُمْ بَابَ الدَّعَاءِ
فَتَحَّتْ لَهُ أَبْوَابُ الرَّحْمَةِ - جس کیلئے دعا کا دروازہ کھل گیا اس
کیلئے رحمت کے دروازے کھل گئے۔
اس طرح دعا کا شعبہ جس کی زندگی میں کوئی جگہ نہیں رہی تھی عبادت اور عبادت
بھی اس کے نور سے خالی ہو چکے تھے۔ اور جاہلیت کا لیکن و متراض اور عبادت دوز ہاد
بھی اس دولت سے محروم تھے۔ دوبارہ زندہ اور تازہ ہوا اور یہ دولت اتنی عام

ہوئی کہ ع۔ رہے اس سے محروم آبی نہ خاکی!

نبوت محمد صی کی تجدید اور اس کا عمل تکمیل اسی پر ختم نہیں ہوتا۔ آپ نے ہمیں دعا کرنا بھی سکھایا۔ آپ نے انسانیت کے خزانے کو اور دنیا کے ادب کو دعاؤں کے ان جواہرات سے مالا مال کیا جن کی نظیر اپنی آبداری و درخشانی میں صحتِ سماوی کے بعد مل نہیں سکتی۔ آپ نے اپنے مالک سے ان الفاظ میں دعا کی جن سے زیادہ موثر اور بلیغ الفاظ جن سے زیادہ موزوں و مناسب الفاظ انسان لائیں سکتا۔ یہ دعائیں مستقل معجزات اور دلائل نبوت ہیں۔ ان کے الفاظ شہادت دیتے ہیں کہ یہ ایک پیغمبر ہی کی زبان سے نکلے ہیں۔ ان میں نبوت کا نور ہے۔ پیغمبر کا یقین ہے "عبد کامل" کا نیاز ہے۔ محبوب رب العالمین کا اعتماد و ناز ہے۔ فطرتِ نبوت کی معصومیت و سادگی ہے دل دردمند و قلبِ مضطرب کی بے تکلفی و بے ساختگی ہے۔ صاحبِ غرض و حاجت مند سہ کا اصرار و اضطراب بھی ہے۔ اور بارگاہِ الوہیت کے ادب شناس کی احتیاط بھی۔ دل کی جراحات اور درد کی کسک بھی ہے اور چارہ ساز کی چارہ سازی اور دل نوازی کا یقین و سرور بھی درد کا اظہار بھی ہے اور اس حقیقت کا اعلان بھی کہ ع۔

درد ہاداری و درمسانی ہنوز!

یہ دعائیں اپنی روحانی و معنوی قدر و قیمت کے علاوہ اعلیٰ ادبی قدر و قیمت کی حامل ہیں اور دنیا کے ادبی ذخیرے کے وہ نوادرا و رشتہ پارے ہیں جن کی نظیر انسانی لٹریچر میں نہیں مل سکتی۔ بہت سے ناقدین ادب نے نجی خطوط کو اس وجہ سے سلب یہ غرض اور حاجت اگلا اپنے مالک اور آقا سے ہوتو اس میں مقامِ نبوت کیلئے کوئی سو ادب نہیں بلکہ فخر و مباہات ہے۔

ادب میں اعلیٰ مقام دیا ہے کہ وہ بے ساختہ اور تکلفات سے دور ہوتے ہیں اور ان میں دلی جذبات کی بے تکلف ترجمانی ہوتی ہے۔ لیکن ان کو معلوم نہیں کہ ع۔ ستاروں سے آگے جہاں اور بھی ہیں۔

ادب کی ایک صنف اور بھی ہے۔ جس میں خطوط سے زیادہ بے تکلفی اور بے ساختگی پائی جاتی ہے۔ جس میں سارے حجابات اور اصطلاحات اکٹھے جاتے ہیں جس میں صاحبِ کمال اپنا دل کھول کر رکھ دیتا ہے اور اس کی زبان اس کے دل کی حقیقی ترجمان بن جاتی ہے۔ جب منکم داد و تحسین سے بے پرواہ ہوتا ہے سامعین کی خاطر بات نہیں کرتا بلکہ اپنے دل کے تقاضے سے گویا ہوتا ہے۔ ادب عالی کی یہ صنف "دعا و مناجات" ہے۔

ادب کا ایک اہم عنصر جس کو اکثر ناقدین فن نے نظر انداز کیا ہے اور جو ادب میں حقیقی روح اور طاقت پیدا کرتا ہے اور اس کو بقائے دوام بخشتا ہے صداقت اور خلوص ہے اس عنصر کی جیسی نمود دعا و مناجات میں پائی جاتی ہے ادب کی کسی اور صنف میں نہیں پائی جا سکتی۔ پھر جب صاحبِ دعا صاحبِ درد بھی ہو اور اس کو اپنے دردِ دل کے اظہار پر اعلیٰ درجہ کی قدرت بھی ہو تو پھر اس کی زبان سے نکلے ہوئے لفظ ادب کا معجزہ بن جاتے ہیں اور وہ الفاظ نہیں ہوتے بلکہ دل کے ٹکڑے اور آنکھوں کے آنسو ہوتے ہیں اور وہ صدیوں تک ہزاروں انسانوں کو تڑپاتے رہتے ہیں۔ پھر جب ان مطالب کو ادا کرنے والی زبان وہ موجود وحی کی گزرگاہ اور فصاحت و بلاغت کی شاہراہ ہے تو پھر ان کی تاثیر و اعجاز کا کوئی ٹھکانہ نہیں۔

حدیث و سیرت کے دفتر میں آنحضرت صلی اللہ علیہ وسلم کی جو دعائیں منقول ہیں ان پر نظر ڈالئے کیا کوئی بڑے سے بڑا ادیب اپنی بے بسی و کمزوری کا نقشہ کھینچنے کے لئے اپنا فقر و احتیاج بیان کرنے کیلئے اور دریائے رحمت کو جوش میں لانے کے لئے اس سے زیادہ موثر اس سے زیادہ دل آویز اور اس سے زیادہ جامع الفاظ لا سکتا ہے۔ ایک بار سفر طائف کا نقشہ سامنے لائیے اور مسافر طائف کے شکستہ دل اور خون آلود پاؤں پر نظر ڈالئے پھر غربت و مظلومیت کی اس فضا میں ان الفاظ کو پڑھئے:-

اللَّهُمَّ إِلَيْكَ أَشْكُو ضَعْفَ قُوَّتِي
وَقِلَّةَ حِيلَتِي وَهَوَانِي عَلَى النَّاسِ
رَبِّ الْمُسْتَضْعَفِينَ إِلَى مَنْ يَكْفِي
إِلَى بَعِيدٍ تَجْهِي بِنِي أَوْ إِلَى عَدُوِّ
مَلَكَتْهُ أَمْرِي إِنْ لَمْ يَكُنْ بِكَ عَلَيَّ
عَضْبٌ فَلَا أَبَا لِي غَيْرَ أَنْ عَافَيْتَكَ
هِيَ أَوْ سَعَى لِي - أَعُوذُ بِنُورِ وَجْهِكَ
الَّذِي أَشْرَقَتْ لَهُ الظُّلُمَاتُ وَ
صَلَحَ عَلَيْهِ أَمْرُ الدُّنْيَا وَ

ترجمہ ۱- اہی اپنی کمزوری، بے
مرو سامانی اور لوگوں کی تحقیر کی
بابت تیرے سامنے فریاد کرتا ہوں
تو سب رحم کرنے والوں سے زیادہ
رحم کرنے والا ہے۔ درماندہ عاجز
کا مالک تو ہی ہے اور میرا مالک
بھی تو ہی ہے مجھے کس کے سپرد کیا
جاتا ہے۔ کیا بیگانہ ترش رو کے
یا اس دشمن کے جسکو تیرے بلے میں مانتا
بتا دیتے۔ اگر مجھ پر تیرا غضب نہیں تو مجھے
اس کی کچھ پروا نہیں۔ لیکن تیری عافیت
میرے لئے زیادہ وسیع ہے میں تیری

الْآخِرَةَ مِنْ أَنْ يَجْعَلَ لِي غَضَبَكَ
أَوْ يَنْزِلَ عَلَيَّ سَخَطُكَ لَكَ
الْعُتْبَى حَتَّى تَرْضَى وَالْحَوْلَ
وَالْقُوَّةَ إِلَّا بِكَ - ۱

ذات کے نور کی پناہ چاہتا ہوں
جس سے سب تاریکیاں روشن ہو جاتی
ہیں اور دنیا و دین کے کام اس سے
ٹھیک ہو جاتے ہیں۔ اس بات سے کہ تیرا غضب
مجھ پر اترے یا تیری نارضا مندی
مجھ پر وارد ہو مجھے تیری ہی رضامندی
اور خوشنودی درکار ہے اور نیکی
کرنے یا بدی سے بچنے کی طاقت مجھے
تیری ہی طرف سے ملتی ہے۔

کیا کبھی جب آپ کو ایسا وقت پیش آئے اور آپ کے دل کی کیفیت
بھی یہی ہو تو آپ ان سے بہتر اور ان سے زیادہ موثر الفاظ لا سکتے ہیں یا آپ کو
دنیا کے ادبی ذخیرے میں اپنے دل کی ترجمانی کیلئے اس سے بہتر الفاظ مل سکتے ہیں
اسی طرح میدان عرفات کا تصور کیجئے ایک لاکھ چوبیس ہزار کعبہ بردوش
انسانوں کا مجمع ہے۔ بسیک کی صدیوں اور حجاج کی دعاؤں سے فضا گونج رہی ہے
خدا کی شان بے نیازی اور عظمت و جبروت کا نقشہ سامنے ہے۔ انسانوں کے اس
جنگل میں ایک برہنہ سرا حرام پوش ایسا بھی ہے (فداہ ابی دہامی) جس کے کاندھوں
پر ساری انسانیت کا بار ہے۔ جو ہر دیکھنے والے سے زیادہ خدا کی عظمت و حلال
کا مشاہدہ کر رہا ہے اور ہر جاننے والے سے زیادہ انسان کی درماندگی بے حقیقتی
اور بے بسی سے واقف ہے اس پر تاثیر اور پُرہیت فضا میں اس کی آواز

بلند ہوتی ہے اور سننے والے سنتے ہیں۔

اللَّهُمَّ إِنَّكَ تَسْمَعُ كَلَامِي

وَتَرَى مَكَانِي وَتَعْلَمُ سِرِّي

وَعَلَا نِيَّتِي لَا يَخْفَى عَلَيْكَ

شَيْءٌ مِنْ أَمْرِي وَأَنَا لِبَاسُ

الْفَقِيرِ الْمُسْتَعِيثِ الْمُسْتَجِيرِ

الْوَجِلِ الْمَشْفِقِ الْمُقَرَّ الْمُعْتَرِفِ

يَذُنُّهُ، أَسْأَلُكَ مَسْئَلَةَ

الْمُسْكِينِ وَابْتِهَالُ إِلَيْكَ

إِبْتِهَالُ الْمَذْنُوبِ الذَّلِيلِ وَ

أَدْعَاؤُكَ دُعَاءَ الْخَائِفِ الضَّرِيرِ

دُعَاءُ مَنْ خَضَعَتْ لَكَ رُبَّتُهُ

وَقَاصَتْ لَكَ عِبْرَتَهُ وَذَلَّ

ترجمہ :- اے اللہ تو میری بات کو سنتا ہے اور میری جگہ کو دیکھتا ہے اور میرے پوشیدہ اور ظاہر کو جانتا ہے۔ تجھ سے میری کوئی بات چھپی نہیں رہ سکتی۔ میں مصیبت زدہ ہوں۔ محتاج ہوں۔ فریاد می ہوں۔ پناہ جو ہوں۔ پریشان ہوں۔ ہراساں ہوں۔ اپنے گناہوں کا اقرار کرنے والا ہوں۔

اعتراف کرنے والا ہوں۔ تیرے آگے سوال کرتا ہوں۔ جیسے بیکس سوال کرتے ہیں۔ تیرے آگے گڑگڑاتا ہوں جیسے گھنکار ذلیل و خوار گڑگڑاتا ہے اور تجھ سے طلب کرتا ہوں جیسے خوفزدہ آفت رسیدہ طلب کرتا ہے۔ اور جیسے وہ شخص طلب کرتا ہے جس کی گردن تیرے سامنے جھکی ہو اور اس کے آنسو بہہ رہے ہوں اور تن بدن سے وہ تیرے آگے فروتنی کئے ہوئے ہو اور

لَكَ جِسْمُهُ وَزَعَمَكَ أَنْفُهُ ، ابھی ناک تیرے سامنے رگڑ رہا ہو

اللَّهُمَّ لَا تَجْعَلْنِي بَدْعًا بِكَ شَقِيًّا اے اللہ تو مجھے اپنے سے دعا مانگنے

میں ناکام نہ رکھ اور میرے حق میں برا مہربان نہایت رحم کرنے والا ہو جا۔

وَكُنْ بِي ذَوْفًا رَحِيمًا يَا خَيْرَ الْمُسْتَوْدِعِينَ اے سب مانگنے والوں سے بہتر

وَيَا خَيْرَ الْمُعْطِينَ لهُ اے سب دینے والوں سے اچھے۔ !

کیا خدا کی عظمت و کبریائی اور اپنی ناتوانی و بے نوائی۔ فقر و احتیاج، عجز و مسکنت کے اظہار و اقرار کیلئے اور رحمت خداوندی کی جنبش میں لانے کیلئے ان سے زیادہ پُرمتاثیر، پُرخلوص اور دل نشین الفاظ انسانی کلام میں مل سکتے ہیں اور اپنی دل کی کیفیت اور عجز و مسکنت کا نقشہ الفاظ میں اس سے بہتر کھینچا جاسکتا ہے ؟ یہ الفاظ تو دریا ئے رحمت میں تلاطم پیدا کر دینے کیلئے کافی ہیں۔ آج بھی ان لفظوں کو ادا کرتے ہوئے دل امنڈ آتا ہے۔ آنکھیں اشک بار ہو جاتی ہیں اور

رحمت خداوندی صاف متوجہ معلوم ہوتی ہے۔ رحمت للعالمین صلی اللہ علیہ وسلم پر اللہ کی ہزاروں رحمتیں ہوں ایسی پر کیف اور اثر آفرین دعا اُمت کو سکھا گئے اور

باب رحمت پر اس طرح دستک دینا بتا گئے۔

اللَّهُمَّ صَلِّ وَسَلِّمْ عَلَيْهِ وَعَلَى عِتْرَتِهِ بَعْدَ ذَلِكَ مَعْلُومٌ لَكَ

اے کنز العمال عن ابن عباسؓ۔ اس مقالہ کی اکثر ادھیجہ کا ترجمہ مناجات مقبول سے

مانوڑ ہے جو مولانا عبد الماجد دریابادی کے ترجمہ و شرح کیساتھ شائع ہوئی ہے۔

سب جانتے ہیں کہ ایک قومی اور غنی ذات، قادر مطلق، سلطان برحق، مالک الملک کو اپنی طرف متوجہ کرنے اور اس کی رحمت کو اپنی طرف کھینچنے کے لئے اپنی عجز و درمانگی اور اپنی بندگی و بیچارگی کے زیادہ سے زیادہ اور موثر سے موثر اظہار کی ضرورت ہوتی ہے اور اس اعتراف کی کہ ہم خاندانی و نسلی غلام، مملوک ابن مملوک اور اس در دولت اور آستانہ شاہی کے قدیمی نمک خوار و پروردہ نعمت ہیں جان و مال ہر چیز کے آپ مالک ہیں۔ کوئی چیز آپ کے قبضہ قدرت سے باہر نہیں۔ ایسی حالت میں آپ ہی رحم نہ فرمائیں گے اور آپ ہی بخیر نہ لیں گے تو کون لے گا۔ دیکھئے کسی دعا کے لئے اس سے بہتر تمہید اور مقصد کی کٹائش کیلئے اس سے بہتر کلید کیا ہو سکتی ہے؟

اللَّهُمَّ إِنِّي عَبْدُكَ وَابْنُ عَبْدِكَ
وَابْنُ أُمَّتِكَ نَاصِيَتِي يَبْدِيكَ مَا ضِ
فِي حُكْمِكَ عَدْلٌ فِي قَضَائِكَ
أَسْأَلُكَ بِكُلِّ اسْمٍ هُوَ لَكَ سَمِيَتْ
بِهِ نَفْسُكَ أَوْ أَنْزَلْتَهُ فِي كِتَابِكَ
أَوْ عَلَّمْتَهُ أَحَدًا مِنْ خَلْقِكَ أَوْ
اسْتَأْثَرْتَهُ بِهِ فِي عِلْمِ الْغَيْبِ عِنْدَكَ

ترجمہ ۱- اے اللہ میں بندہ ہوں
تیرا اور بیٹا ہوں تیرے بندے کا
اور بیٹا ہوں تیری بندی کا۔
ہمہ تن تیرے قبضہ میں ہوں۔ نافذ
ہے میرے بارے میں تیرا حکم اور
عین عدل ہے۔ میرے باپ میں
تیرا فیصلہ ہے جسے اس ہر اسم کے واسطے
سے جس سے تو نے اپنی ذات کو
موصوف کیا ہے یا اس کو اپنی
کتاب میں اتارا ہے یا اسے اپنی

أَنْ تَجْعَلَ الْقُرْآنَ الْعَظِيمَ رِبْعَ
قَلْبِي وَنُورَ بَصِيرَتِي وَجَارَ حُجْرَتِي
وَذَهَابَ هَمِّي إِلَيْهِ

مخلوق میں سے کسی کو بتایا ہے
یا اپنے پاس اسے غیب ہی میں
رہنے دیا ہے درخواست کرتا ہوں
کہ قرآن عظیم کو میرے دل کی بہار
بنا دے اور میری آنکھ کا نور اور
میرے غم کی کشائش اور میری
تشویش کا دفعیہ۔

انسان کی ضروریات بے انتہا ہیں۔ ان میں انتخاب نہایت مشکل۔ ان
سب کا سمیٹنا ناممکن۔ ایسی حالت میں انسان اپنی کیا ضرورت بیان کرے کیا نہ بیان
کرے ہم اپنے ہی حال پر غور کریں کہ اگر عرض مدعا کا موقع آئے تو ہمیں کیسی پریشانی
پیش آئے اور بعد میں کیسی کیسی حسرت ہو کہ ع

بہت نکلے میرے ارمان لیکن پھر بھی کم نکلے

لیکن دیکھئے پیغمبر انسانیت صلی اللہ علیہ وسلم نے انسانیت کی رہنمائی
وہ فطرت صحیحہ پر ہو اور انسانی ضروریات کی کیسی جامع نمائندگی کی ہے۔

ترجمہ ۱- اللہ کے سوا کوئی معبود

نہیں وہ حلیم و کریم ہے پاک ہے
اللہ کی جو عرش عظیم کا مالک ہے
سب تعریف اللہ کی ہے جو سارے

لَا إِلَهَ إِلَّا اللَّهُ الْحَلِيمُ الْكَرِيمُ
سُبْحَانَ اللَّهِ رَبِّ الْعَرْشِ

اے طہرانی عن ابن مسعودؓ

الْعَظِيمِ وَالْحَمْدُ لِلَّهِ رَبِّ
الْعَالَمِينَ - أَسْأَلُكَ مُوجِبَاتِ
رَحْمَتِكَ وَعَزَائِمَ مَغْفِرَتِكَ وَ
الْغَنِيمَةَ مِنْ كُلِّ بَرٍّ وَالسَّلَامَةَ
مِنْ كُلِّ أَثِمٍ لَاتَدْعُ لِي ذَنْبًا
إِلَّا اغْفِرْتَهُ وَلَا هَمًّا إِلَّا فَرَجْتَهُ
وَلَا حَاجَةَ هِيَ لَكَ رِضَى
إِلَّا قَضَيْتَهَا يَا أَرْحَمَ الرَّاحِمِينَ

ایک دوسری دعا میں فرماتے ہیں:-

اللَّهُمَّ أَصْلِحْ لِي دِينِي الَّذِي
هُوَ عِصْمَةُ أَمْرِي وَأَصْلِحْ لِي
دُنْيَايَ الَّتِي فِيهَا مَعَاشِي وَ
أَصْلِحْ لِي آخِرَتِي الَّتِي فِيهَا
مَعَادِي وَأَجْعَلْ الْحَيَاةَ زِيَادَةً

اے ترمذی وابن ماجہ عن عبداللہ بن ابی اوفیٰ رحمہ

جہانوں کا پروردگار ہے۔ میں
تجھ سے وہ اعمال و خصائل مانگتا
ہوں جو تیری رحمت کو واجب
کرنے والے ہیں اور مغفرت کے
یقینی اسباب اور ہر نیکی کا مالی غنیمت
اور ہر معصیت سے حفاظت۔
کوئی گناہ نہ چھوڑ جسے تو بخش نہ
دے نہ کوئی تشویش جسے تو دور
نہ فرما دے نہ کوئی ایسی ضرورت
جو تیری مرضی کے مطابق ہے جس کو
پورا نہ فرمائے اے ارحم الراحمین

ترجمہ ۱- اے اللہ میرا دین درست
رکھ جو میرے حق میں بچاؤ ہے
اور میری دنیا درست رکھ جس
میں میری معاش ہے اور میری
آخرت درست رکھ جہاں تجھے
لوٹنا ہے اور زندگی کو میرے

لِي فِي كُلِّ خَيْرٍ وَأَجْعَلِ الْمَوْتَ
رَاحَةً لِي مِنْ كُلِّ شَرٍّ

حق میں۔ ہر بھلائی میں ترقی
اور موت کو میرے حق میں ہر
برائی سے امن بنا دے۔

انسان لطف و مسرت کا کتنا حریص ہے۔ لیکن اس کی نگاہ محدود اور کوتاہ
وہ فانی لذت کا جو یا اور ختم ہو جانے والی مسرت کا طالب ہے۔ آپ دعا فرماتے
ہیں اور دعائی دعا میں اس نکتہ کی تعلیم دے جاتے ہیں کہ اصل مانگنے کی چیز غیر فانی
عیش اور غیر ختم مسرت ہے اور اصل مطلوب شے دوسری زندگی کی راحت
اور دیدار الہی کی لذت ہے!

اللَّهُمَّ إِنِّي أَسْأَلُكَ نَعِيمًا
لَا يَفْقَدُ وَقْرَةً عَيْنٍ لَا تَقْطَعُ
وَأَسْأَلُكَ الرِّضَاءَ بِالْقَضَاءِ وَ
بَرْدَ الْعَيْشِ بَعْدَ الْمَوْتِ وَوَلَدَةً
النَّظْرَ لِي وَجَهًا وَالشُّوقَ
إِلَى لِقَائِكَ

ترجمہ:- اے اللہ تجھ سے ایسی
نعمت مانگتا ہوں جو ختم نہ ہو
اور ایسی آنکھوں کی کھنڈک
جو جاتی نہ رہے اور میں تجھ سے
مانگتا ہوں تیرے حکم (تکوینی)
پر رضامند رہنا اور موت کے
بعد خوش عیشی اور تیرے دیدار
کی لذت اور تیری دید کا شوق۔

ایمان کی دولت کے بعد اخلاق حسنہ بڑی نعمت ہیں۔ جس نے اپنے متعلق
خبر دی ہے کہ بعثت لائتم مکارم الاخلاق میری بعثت کی (ایک اہم) غرض

اے مسلم عن ابی ہریرہ رضی اللہ عنہ مستدرک عن عامر بن منبہ یا مسر

مکارم اخلاق کی تکمیل ہے۔ وہ مکارم اخلاق کی اہمیت کیلئے محسوس نہ کرے گا اور اس کی باریکیوں اور نزاکتوں پر اس کی نظر کیسے نہ ہوگی؟ ماثور دعاؤں کا ایک بڑا حصہ اخلاق و صفات حسنة سے متعلق ہے۔ اور ان دعاؤں میں ایسی اخلاقی حقیقتیں اور ایسی نفسیاتی نکتے بیان کئے گئے ہیں جو علمائے اخلاق و علم النفس کے لئے مستقل موضوع مطالعہ ہیں۔

پہلے تو آپ کی ایک جامع دعا پڑھئے۔ پھر مختلف اخلاق انسانی پر اذعیہ ماثورہ کا مطالعہ کیجئے۔ تہجد کی ایک دعا میں ارشاد فرماتے ہیں:-

اللَّهُمَّ اهْدِنِي لَاحْسَنِ الْأَعْمَالِ
وَأَحْسَنِ الْأَخْلَاقِ لَا يَهْدِي
لِأَحْسَنِهَا إِلَّا أَنْتَ وَقِنِي سَيِّئَ
الْأَعْمَالِ وَسَيِّئِ الْأَخْلَاقِ لَا يَبْقِي
سِئِمًا إِلَّا أَنْتَ ۝

ترجمہ:- اے اللہ مجھے بہترین اعمال اور بہترین اخلاق کی توفیق و رہنمائی فرما بہترین اعمال و اخلاق کی توفیق و رہنمائی تو ہی فرما سکتا ہے اور مجھے برے اعمال و اخلاق سے بچا۔ برے اعمال و اخلاق سے تو ہی بچا سکتا ہے۔

آئینہ دیکھ کر انسان کو اپنے اعضاء کے تناسب اور ”احسن تقویم“ کی صداقت کا احساس ہوتا ہے اس موقع پر بھی اخلاق کی اہمیت کا احساس دلایا گیا ہے۔ اور حسن صورت کے ساتھ حسن سیرت کی دعا کی تعلیم دی گئی ہے کہ ان دونوں کے لئے النساء عن جابرؓ

کی جامعیت کے ساتھ انسان خلیفۃ اللہ ہے۔ آئینہ دیکھ کر ارشاد ہوتا ہے:-

الْحَمْدُ لِلَّهِ اللَّهُمَّ حَسَّنْتَ
خَلْقِي فَحَسِّنْ خُلُقِي ۝

ترجمہ:- اللہ تعالیٰ کا شکر اور توفیق ہے۔ اے اللہ تو نے میری صورت اچھی بنائی تو میری سیرت بھی اچھی کر دے۔

کامل زندگی اور حیات طیبہ کی تکمیل ایمان، صحت اور حسن اخلاق کے مجموعہ سے ہوتی ہے۔ ایک دعا میں ارشاد ہوتا ہے:-

اللَّهُمَّ إِنِّي أَسْأَلُكَ صِحَّةً فِي
إِيمَانٍ وَإِيمَانًا فِي حُسْنِ خُلُقِي ۝

ترجمہ:- اے اللہ میں تجھ سے مانگتا ہوں تندرستی ایمان کے ساتھ اور ایمان حسن اخلاق کے ساتھ۔

ایک دوسری دعا میں ہے:-

وَأَسْأَلُكَ لِسَانًا صَادِقًا وَ
قَلْبًا سَلِيمًا وَخُلُقًا مُسْتَقِيمًا ۝

ترجمہ:- تجھ سے مانگتا سچی زبان اور قلب سلیم اور اخلاق صحیح۔

اخلاق کی ان عمومی اور اجمالی دعاؤں کے ساتھ بعض ایسے محاسن اخلاق کی دعا کی گئی ہے اور اس کے ذریعہ اُمت کو ان کی اہمیت اور اہتمام کی طرف توجہ دلائی گئی ہے، جو بڑے لطیف اور باریک بین اور کمال اخلاق کے لئے

۱۔ مسند احمد بن ام سلمہؓ ۲۔ مسند رک حاکم عن ابی ہریرہؓ ۳۔ مسند احمد بن ام سلمہؓ ۴۔ مسند احمد بن ام سلمہؓ

معیار کا درجہ رکھتے ہیں۔ تکمیل ایمان اور کمال انسانیت و شرافت و تقویٰ کی ایک علامت یہ ہے کہ خدا کے عاجز و مسکین بندوں سے محبت ہو۔ اہل دولت و قوت کی توقیر اور ان سے محبت کرنے والے تو عام ہیں مگر فقراء و مساکین سے محبت کرنے والے بہت کمیاب ہیں۔ یہ اخلاق کا اعلیٰ درجہ ہے اور محض توفیق الہی پر منحصر ہے۔ ایک دعا میں ارشاد ہوتا ہے :-

اللَّهُمَّ إِنِّي أَسْأَلُكَ فِعْلَ الْخَيْرِ
وَتَرْكَ الْمُنْكَرَاتِ وَحُبَّ
الْمَسَاكِينِ

ترجمہ :- اے اللہ میں تجھ سے توفیق چاہتا ہوں نیکیوں کے کرنے کی اور برائیوں کے چھوڑنے کی اور غریبوں کے ساتھ محبت کی۔

دنیا میں رواج دوسروں کو چھوٹا اور اپنے کو بڑا سمجھنے کا ہے اس مرض سے صرف وہی برگزیدہ نفوس بچ سکتے ہیں جن کا تزکیہ ہو چکا ہو اور ان پر فضل الہی ہو۔ اگر گری نظر سے دیکھا جائے تو بہت کم نفوس اس خود پرستی و خود بینی سے بچتے ہیں۔ ع

ہوس سینے میں چھپ چھپ کر بنا لیتی ہے تصویریں

اس لئے اہتمام سے دعا کی ضرورت ہے۔ کہ یہ مرض مشکل سے نظر آتا ہے اور مشکل سے اس سے چھٹکارا حاصل ہوتا ہے۔ سید المخلصین خود اپنے حق میں اس طرح دعا فرماتے ہیں اور گویا امت کو تعلیم دیتے ہیں۔

اللَّهُمَّ اجْعَلْنِي صَبُورًا وَاجْعَلْنِي
سے مستدرک حاکم عن ثوبان ر

ترجمہ :- اے اللہ مجھے بڑا صبر کرنے والا بنا دے اور

شُكْرًا وَاجْعَلْنِي فِي عَيْنِي
صَغِيرًا وَفِي أَعْيُنِ النَّاسِ كَبِيرًا

مجھے بڑا شکر کرنے والا بنا دے اور مجھے میری نظر میں چھوٹا بنا دے اور دوسروں کی نظر میں بڑا بنا دے۔

ظاہر و باطن کی مطابقت اور دونوں کا جمال و صلاح نعمتِ خداوندی ہے اور وہ دولت خاص ہے جس کے لئے اہتمام سے دعا کی ضرورت ہے معلم اخلاق فرماتے ہیں۔

اللَّهُمَّ اجْعَلْ سِرِّي خَيْرًا
مِنْ عَلَانِيَتِي وَاجْعَلْ عَلَانِيَتِي
صَالِحَةً

ترجمہ :- اے میرے اللہ میرے ظاہر کو میرے باطن سے بہتر کر دے اور میرے ظاہر کو صالح بنا دے۔

اس کی مزید تفصیل اس دعا میں ملاحظہ فرمائیے۔

اللَّهُمَّ طَهِّرْ قَلْبِي مِنَ النِّفَاقِ
وَعَمَلِي مِنَ الرِّيَاءِ وَلِسَانِي
مِنَ الْكُذْبِ وَعَيْنِي مِنَ
الْحِيَانَةِ فَإِنَّكَ تَعْلَمُ خَائِنَةَ

ترجمہ :- اے اللہ میرے دل کو نفاق سے پاک کر دے اور میرے عمل کو ریا سے اور میری زبان کو جھوٹ سے اور میری آنکھ کو خیانت سے تجھ پر روشن ہیں آنکھوں کی چوریاں بھی

۲۷ کنز العمال عن بریدہ ر ۳۷ ترمذی عن عمر ر

الْأَعْيُنِ وَمَا تُخْفِي الصُّدُورُ
اور دل جو کچھ چھپائے رکھتے
ہیں۔

پیغمبر انسانیت نے دعا میں انسانوں کی طرف سے انسانی مزدوریات کی بھی ایسی مکمل نیابت کی ہے۔ کہ قیامت تک آنے والے انسانوں کو ہر زمانا و مکان میں ان دعاؤں میں اپنے دل کی ترجمانی، اپنے حالات کی نمائندگی اور اپنے اطمینان کا سامان ملے گا۔ اور بہت سی وہ ضرورتیں ملیں گی جن کی طرف آسانی سے ہر ایک انسان کا ذہن جانا مشکل ہے مثال کے طور پر حسب ذیل دعا پڑھئے۔

اللَّهُمَّ إِنِّي أَعُوذُ بِكَ مِنْ
مُنْكَرَاتِ الْأَخْلَاقِ وَالْأَعْمَالِ
وَالْأَهْوَاءِ وَالْأَدْوَاءِ وَنَعُوذُ
بِكَ مِنْ شَرِّ مَا اسْتَعَاذَ مِنْهُ
نَبِيُّكَ مُحَمَّدٌ صَلَّى اللَّهُ عَلَيْهِ
وَسَلَّمَ وَمَنْ جَارَ السُّوءِ
فِي دَارِ الْمَقَامَةِ فَإِنَّ جَارَ
الْبَادِيَةِ يَتَحَوَّلُ، وَعَلَبَةِ الْعُدُوِّ

ترجمہ :- اے اللہ میں تیری
پناہ میں آتا ہوں ناپسندیدہ
اخلاق اور اعمال اور نفسانی
خواہشوں اور بیماریوں سے
اور ہم تیری پناہ میں آتے ہیں
ہر اس چیز سے جس سے تیرے
نبی صلی اللہ علیہ وسلم نے
پناہ مانگی ہے اور مستقل قیام
کی جگہ میں برے پڑوسی سے
اس لئے کہ صحرا کا ساتھی منتقل

لے یہ جملہ اُمت کے ان افراد کی طرف سے ہے جو دعا کریں۔

وَسَمَاتِ الْأَعْدَاءِ وَمِنَ الْجُوعِ
فَاتَّهُ بِئْسَ الصَّيْجِعُ وَمِنَ
الْخِيَانَةِ فَبِئْسَتِ الْبِطَانَةُ وَ
أَنْ تَرْجِعَ عَلَيَّ أَعْقَابَنَا أَوْ تَفْتَنَ
عَنْ دِينِنَا وَمِنَ الْفِتَنِ مَا ظَهَرَ
مَعْمَا وَمَا بَطَنَ وَمِنَ يَوْمِ السُّوءِ
وَمِنَ لَيْلَةِ السُّوءِ وَمِنَ سَاعَةِ
السُّوءِ وَمِنَ صَاحِبِ السُّوءِ
ہو جاتا ہے اور دشمن کے غلبہ
سے اور دشمنوں کے طعنہ سے
اور بھوک سے کہ وہ بُری ہم
خواب ہے اور خیانت سے کہ
وہ بری ہم را ز ہے اور اس
سے کہ ہم کھلے پیروں لوٹ جائیں
یا فتنہ میں پڑ کر دین سے الگ
ہو جائیں اور سارے فتنوں
سے جو ظاہری ہوں یا باطنی
اور برے دن سے اور بری رات
سے اور بری گھڑی سے اور
برے ساتھی سے۔

رزق کس کو مطلوب نہیں مگر کتنے آدمیوں کی اس حقیقت پر نظر ہے
کہ فراخ روزی کی سب سے زیادہ ضرورت عمر کے اس مرحلہ میں ہے جب
مشکلات و تنگی کا تحمل کم۔ محنت اور کسب معاش کی قوت مفقود اور قومی مضمحل
ہو جاتے ہیں اور قدرتی طور پر راحت اور فراخ دستی کی طلب زیادہ ہوتی
ہے۔ معلم حکمت نے کیا حکمت کی بات فرمائی :-

لے ترمذی عن ابی امامتہ وغیرہ

اللَّهُمَّ اجْعَلْ أَوْسَعَ رِزْقِكَ
عَلَى عِنْدِ كَبِيرِ سِتْنِي وَأَنْقِطَاعِ
عُمُرِي ۝

ترجمہ ۱- اے اللہ میری
سب سے زیادہ کثادہ روزی
میرے بڑھاپے اور خاتمے
کے وقت کر۔

صرف رزق ہی پر اکتفا نہیں۔ عمر کا یہ آخری حصہ ہر اعتبار سے بہتر اور
کامیاب تر ہونا چاہیے۔ ارشاد ہوتا ہے :-

وَأَجْعَلْ خَيْرَ عُمُرِي آخِرَهُ وَ
خَيْرَ عَمَلِي خَوَاتِيمَهُ وَخَيْرَ أَيَّامِي
يَوْمَ أُنْفَاكَ فِيهِ ۝

ترجمہ ۱- میری عمر کا بہترین حصہ
اسکا آخری حصہ کرنا اور میرا
بہترین عمل میرا آخر ترین
عمل کرنا اور میرا بہترین دن وہ
کرنا جس میں تجھ سے ملوں۔

نعمت و مسرت بڑی مسرت کی چیز ہے لیکن جو نعمت و مسرت بے سمان
و گمان اور اچانک ملے۔ اس کی مسرت ہی کچھ اور ہے۔ اسی طرح مصیبت اگر
ایک بار پناہ مانگنے کی چیز ہے تو جو مصیبت اچانک اور ناگہاں پیش آئے
وہ سو بار پناہ مانگنے کی چیز ہے جن لوگوں کو کبھی اس سے سابقہ پڑا ہے
وہ اس کی چوٹ کو جانتے ہیں۔ لیکن کتنے آدمیوں کو اس سے پناہ مانگنے کا
خیال اور توفیق ہوتی ہے۔ رسول اللہ صلی اللہ علیہ وسلم نے اس حقیقت کو
بھی اپنی جامع و مانع دعاؤں میں فراموش نہیں فرمایا۔ اول الذکر کی دعا کی
سے مستدرک عن عائشہ رضی اللہ عنہا طبرانی عن النسائی

اور ثانی الذکر سے پناہ مانگی ہے۔ ارشاد ہوتا ہے۔

اللَّهُمَّ إِنِّي أَسْأَلُكَ مِنْ فَجَاءَةِ
الْخَبَرِ وَأَعُوذُ بِكَ مِنْ
فَجَاءَةِ الشَّرِّ ۝

ترجمہ ۱- اے اللہ میں تجھ
سے مانگتا ہوں بھلائی غیر
متوقع اور ناگہانی برائی سے
تیرا ہی پناہ چاہتا ہوں۔

اسی طرح عیش و فراخی اور خوشی و خرمی کے بعد فقر و فاقہ اور تنگ
دستی و پریشان حالی پناہ مانگنے کی چیز اور ایک بڑی ابتلا ہے۔ آنحضرت
صلی اللہ علیہ وسلم نے اہتمام کے ساتھ اس سے پناہ مانگی۔

اللَّهُمَّ إِنِّي أَعُوذُ بِكَ مِنْ زَوَالِ
نِعْمَتِكَ وَتَحْوُلِ عَافِيَتِكَ وَ
فَجَاءَةِ نِقْمَتِكَ ۝

ترجمہ ۱- اے اللہ میں تیری
پناہ چاہتا ہوں تیری نعمت
کے چھٹ جانے سے اور تیری
سلامتی کے ہٹ جانے سے اور
تیرے انتقام کی ناگہانی سے۔

دراز می عمر ہمیشہ سے انسانوں کی خواہش رہی ہے اور لوگ ہمیشہ ایک
دوسرے کے لئے دعا کرتے رہتے ہیں۔ لیکن ایسی عمر کہ قوی جواب دہ جائیں
اور انسان مفلوج و معذور اور دوسروں کا دست نگر ہو کر رہ جائے۔
اللہ سے پناہ مانگنے کی چیز ہے۔ ارشاد ہوتا ہے۔

اللَّهُمَّ إِنِّي أَعُوذُ بِكَ مِنَ الْعَجْزِ

ترجمہ ۱- اے اللہ میں تیری
پناہ پکڑتا ہوں کم ہمتی سے اور

سے کتاب الاذکار للنفوس عن النسائی سلمه والوداد عن عبد اللہ بن عمرو بن العاص

وَالْكَسَلِ وَالْجُبْنِ وَالْهَرَمِ...
وَمِنْ أَنْ أُرَدَّ إِلَى أَرْضِ الْعُمَرِ

سستی سے اور بزدلی سے اور
انتہائی کبرستی سے اور اس
بے ناکارہ عمر تک پہنچوں۔

لوگ دولت و رزق کو منتہی سمجھتے ہیں یہ نہیں جانتے کہ نفس جو کبھی کے
ساتھ دولت و رزق کی بڑی سے بڑی مقدار بنا کافی ہے۔ وہ نفس جو کبھی
قانع و آسودہ نہ ہو۔ انسان اور تمام دنیا کے لئے ایک بلا ہے۔ حکیم ربّانی
نے اس سے پناہ مانگی ہے اور ہمیں اس سے پناہ مانگنے کی تلقین کی ہے
یہی طرح علم جو انسان میں خستیت و تقویٰ نہ پیدا کرے اور لوگ اس سے
پچھ فیض نہ پائیں۔ نیز وہ دل بیباک بھی جو خدا کے خوف سے خالی ہو پناہ
مانگنے کی چیزیں ہیں کہ انھوں نے انسان کے ساتھ وہ کیا ہے جو دشمن بھی
نہیں کرتا۔ ایک ہی دعا میں ان کو جمع فرمایا جاتا ہے۔

ترجمہ :- اے اللہ! میں تجھ سے
پناہ مانگتا ہوں۔ ایسے دل سے
جو ڈرنا نہ جانے اور ایسی دعا
سے جو سنی نہ جائے اور ایسے نفس
سے جو آسودہ ہونا نہ جانے
اور ایسے علم سے جو نفع نہ دے
میں تجھ سے ان چاروں (بلاؤں)
سے پناہ چاہتا ہوں۔

اللَّهُمَّ إِنِّي أَعُوذُ بِكَ مِنْ قَلْبٍ
لَا يَخْشَعُ وَدُعَاءٍ لَا يَسْمَعُ وَمِنْ
نَفْسٍ لَا تَشْبَعُ وَمِنْ عِلْمٍ لَا يَنْفَعُ
أَعُوذُ بِكَ مِنْ هُلُولِ الْأَرْبَعِ

لے ترمذی و نسائی عن عبد اللہ بن عمرو بن العاص

انسان کی بنیاد ہی اور دائمی ضرورتوں میں سے جیسے فراخ روزی ہے ویسے
ہی وسیع گھر ہے۔ کسی زمانے میں بھی اس کی اہمیت کم نہ ہوئی اور اس زمانے میں
اس کی اہمیت بہت بڑھ گئی ہے اور وہ زندگی کا اہم مسئلہ بن گیا ہے۔ لیکن اس
کے ساتھ یہ حقیقت بھی نظر کے سامنے لے کہ اصل مسئلہ گھر کا وسیع ہونا نہیں ہے
اصل مسئلہ گھر کا کافی ہونا اور اس میں وسعت محسوس کرنا ہے اگر وسعت کا اس کا
نہیں ہے تو وسیع سے وسیع گھر حوصلہ مند کے لئے تنگ اور نا کافی معلوم ہوگا اور
یہی احساسِ حقارت و عدم کفایت اس زمانے میں تمدن اور اقتصادی نظام
کے لئے ایک لاینحل مسئلہ بن گیا ہے۔ پیغمبر حکیم فراخ روزی اور وسیع گھر کے
بجائے اس کی دعا کرتا ہے کہ اللہ تعالیٰ رزق میں فراخی اور گھر میں وسعت عطا فرمائے۔
دونوں میں جو فرق ہے وہ نگاہِ نکتہ شناس سے مخفی نہ ہوگا۔ ارشاد ہے۔

ترجمہ :- اے اللہ تجھے میرے
گناہ بخش دے اور تجھے میرے
گھر میں وسعت دے اور تجھے
برے رزق میں برکت دے۔

سفر زندگی کی ایک ناگزیر ضرورت ہے۔ مسلمان کا کوئی اہم قدم اور اہم حرکت
بھی دعا اور خیر طلبی سے خالی نہیں ہونی چاہیے۔ سفر تو ایسا اقدام ہے جس کے لئے
بہت زیادہ خیر طلبی اور دعا کی ضرورت ہے۔ مسافر گھر اور گھر والوں کو چھوڑتا
ہے۔ طویل سفر نئے مقامات، نئے لوگوں سے اس کو سابقہ پڑتا ہے۔ ایک مدت

لے نسائی عن ابوموسیٰ الاشعری

تک اپنے گھر اور گھر والوں سے جدا رہتا ہے۔ اس کا دل فکروں اور تمناؤں سے معمور ہوتا ہے۔ پیچھے کی فکر۔ آگے کی تمنا۔ سفر کا اہتمام۔ راستہ کا تمکان۔ منزل کی دوری۔ مقاصد کی فکر اس کے دل اور دماغ کو مشغول رکھتی ہے۔ ان میں سے ہر مرحلہ کے لئے اللہ تعالیٰ کی اعانت اور حفاظت کی ضرورت ہے دیکھئے اس مختصر دعا میں کس طرح ان سب ضروریات و احساسات کی نمائندگی کی گئی ہے بڑے غور و فکر اور اعلیٰ ذہانت سے بھی اس سے زیادہ جامع دعا ترتیب دینی مشکل ہے۔

اللَّهُمَّ إِنَّا نَسْأَلُكَ فِي سَفَرِنَا هَذَا
الْبِرَّ وَالْتَقْوَى وَمِن الْعَلَمَاتِ
اللَّهُمَّ هَوِّنْ عَلَيْنَا سَفَرِنَا هَذَا
وَاطْوِعْنَا بَعْدَ الْأَرْضِ اللَّهُمَّ
أَنْتَ الصَّاحِبُ فِي السَّفَرِ وَ
الْخَلِيفَةُ فِي الْأَهْلِ - اللَّهُمَّ إِنِّي
أَعُوذُ بِكَ مِنْ وَعْثَاءِ السَّفَرِ
وَكَاثِبَةِ الْمَنْظَرِ وَسُوءِ الْمُنْقَلَبِ
فِي الْأَهْلِ وَالْمَالِ ۝

ترجمہ ۱۔ اے اللہ! ہم تجھ
سے اپنے اس سفر میں نیکی
اور تقویٰ اور تیری خوشنودی
کے کام چاہتے ہیں۔ اے
اللہ! ہم پر یہ سفر آسان کر دے
اور زمین کا فاصلہ طے کر دے
اے اللہ تو سفر میں رفیق اور
گھر والوں میں نائب ہے۔ اے
اللہ! میں سفر کی مشقت، ناگوار
منزل اور مال و اہل میں
واپسی سے پناہ چاہتا ہوں۔

عنه مسلم، ترمذی، ابوداؤد۔ عن عبد اللہ بن عمرو بن العاص

لیکن صرف سفر ہی اہتمام اور دعا کا مستحق نہیں۔ جس نئی بستی میں انسان داخل ہو وہاں کی غیر طلب کرنے کی ضرورت ہے۔ حدیث میں آتا ہے کہ آپؐ جب کبھی کسی نئی بستی میں داخل ہوتے تھے تو تین مرتبہ فرماتے تھے:۔

اللَّهُمَّ بَارِكْ لَنَا فِيهَا فرماتے۔ اللَّهُمَّ ارْزُقْنَا جَنَّاها (اے اللہ ہمیں اس کا رزق عطا فرما) مسافر کو (اور پھر جب مسافر داعی اور صاحبِ پیغام بھی ہو) خاص طور پر اس کی ضرورت ہے کہ اس کو بستی کے سب رہنے والوں کی محبت حاصل ہوتا کہ وہ پوری راحت پائے اور اس کا پیغام سب کے دل میں گھر کر لے لیکن ایک صاحب عقیدہ اور دین دار مسلمان کو اپنے دین و اعتقاد کی رو سے انہی کی محبت کو اپنے دل میں جگہ دینی چاہیے، جو اہل صلاح اور اہل دین ہوں۔ اس لئے اسی دعا میں فرمایا گیا۔

ترجمہ ۱۔ اے اللہ! ہمیں اس
کے رہنے والوں کی نگاہ میں
محبوب کر دے اور اس کے
باشندوں میں سے جو نیک
لوگ ہوں۔ ان کو ہماری نگاہ
میں محبوب بنا دے۔

وَجَبَبْنَا إِلَىٰ أَهْلِهَا وَحَبَبْنَا إِلَىٰ
أَهْلِهَا الْيَتَامَىٰ

صرف سفر یا کوئی اہم منزل ہی اس کی مستحق نہیں کہ مومن اس کے لئے دعا کرے۔ اور اپنے مالک سے غیر طلب کرے۔ زندگی کا ہر نیا دن اور ہر نئی

عنه جمع الفوائد عن ابی مالک بن

رات اس کی مستحق ہے کہ بندہ اس دن کے خیر کی طلب اور اس دن یارات کے شر سے پناہ مانگے اور اس کی دعا کرے کہ اس دن یارات کی برکتوں اور نورانیوں اور کامیابیوں سے اس کو حصہ وافر ملے اور اس کی شہادت دے کہ ملک اللہ کا ہے ہر تفریح اور ہر تجدد کے موقع پر اس حقیقت کا استحضار کرے۔ حدیث میں آتا ہے کہ آپ شام کو یہ دعا فرماتے تھے۔

ترجمہ ۱۔ یہ شام اس حالت میں ہو رہی ہے کہ ہم اور یہ ساری کائنات اللہ کی سلطنت ہے سب توفیق اسی کی ہے۔ اس کے سوا کوئی معبود نہیں۔ اسی کی سلطنت ہے اسی کی توفیق ہے اور وہی ہر چیز پر قادر ہے۔ میرے پروردگار میں تجھ سے رات اور اس کے بعد کی رات کے شر سے پناہ مانگتا ہوں پروردگار تیری پناہ سستی سے اور کبر سنی کی برائی سے۔ تیری پناہ جہنم کے عذاب سے اور قبر کے عذاب سے اسی طرح صبح کو الفاظ کے

أَمْسِينَا وَأَمْسَى الْمَلِكُ لِلَّهِ وَالْحَمْدُ لِلَّهِ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔ رَبِّ اسْأَلْكَ خَيْرَ مَا فِي هَذِهِ اللَّيْلَةِ وَخَيْرَ مَا بَعْدَهَا وَأَعُوذُ بِكَ مِنْ شَرِّ مَا فِي هَذِهِ اللَّيْلَةِ وَشَرِّ مَا بَعْدَهَا رَبِّ أَعُوذُ بِكَ مِنَ الْكَسَلِ وَسُوءِ الْكِبَرِ رَبِّ أَعُوذُ بِكَ مِنْ عَذَابِ فِي النَّارِ وَعَذَابِ فِي الْقَبْرِ

تفریح کے ساتھ یوں فرماتے اَصْبَحْنَا وَأَصْبَحَ الْمَلِكُ لِلَّهِ.... الخ ایک دوسری حدیث میں صبح کے وقت ان الفاظ کی تعلیم دی گئی ہے۔

ترجمہ ۱۔ صبح اس حالت میں میں ہوئی کہ ہم اور سارا عالم اللہ کی سلطنت ہے۔ اے اللہ میں تجھ سے اس دن کی خیر وفتح و نصرت، نور و برکت و ہدایت مانگتا ہوں اور اس دن کے شر اور اس کے بعد کے شر سے پناہ مانگتا ہوں۔

صَبَحْنَا وَأَصْبَحَ الْمَلِكُ لِلَّهِ رَبِّ الْعَالَمِينَ۔ اَللّٰهُمَّ اِنِّیْ اَسْأَلُكَ خَيْرَ هَذَا الْیَوْمِ وَفَتْحَهُ وَنَصْرَهُ وَنُورَهُ وَبَرَکَاتِهِ وَهُدَاهُ وَأَعُوذُ بِكَ مِنْ شَرِّ مَا بَعْدَهُ

لیکن سب سے زیادہ ڈرنے اور پناہ مانگنے کی چیز اپنے نفس کا شر ہے۔ اور اپنا شر ہے دنیا میں بڑی بڑی تباہیاں انسان ہی کے شر سے آئی ہیں اور دنیا کا نقصان اسی "بشر نفس" کا نتیجہ ہے۔ آپ نے بار بار اس سے پناہ مانگی ہے صبح کی دعاؤں میں ہے۔

ترجمہ ۱۔ اے اللہ آسمانوں اور زمینوں کے خالق غیب و شہود کے جاننے والے! تو ہر چیز کا مالک ہے اور فرشتے بھی تیرے

اَللّٰهُمَّ فَاطِرَ السَّمٰوٰتِ وَالْاَرْضِ عَالِمِ الْغَيْبِ وَالشَّهَادَةِ اَنْتَ رَبُّ كُلِّ شَيْءٍ وَالْمَلٰئِكَةُ يَشْهَدُوْنَ

سے مسلم، ترمذی، ابوداؤد۔ عن ابن مسعود

إِنَّكَ لَا إِلَهَ إِلَّا أَنْتَ فَإِنَّا نَعُوذُ بِكَ
مِنْ شَرِّ أَنْفُسِنَا وَمِنْ شَرِّ الشَّيْطَانِ
الرَّجِيمِ وَشَرِّكِهِ، وَأَنْ نَقْتَرِفَ سُوءًا
أَوْ نُجْرَتَهُ إِلَى مُسْلِمٍ

ایک دوسری دعا کے الفاظ ہیں۔

اللَّهُمَّ قِنِي شَرَّ نَفْسِي وَأَعِزَّنِي
عَلَى رُشْدِ أَمْرِي

ایک دوسری دعا کے الفاظ ہیں۔

يَا حَيُّ يَا قَيُّوْمُ بِرَحْمَتِكَ أَسْتَغِيْثُ
أَصْلِحْ لِيْ شَأْنِيْ كُلَّهُ وَتَكَلِّمْنِيْ إِلَى

لے جمع الفوائد۔ عن ابی مالک رضی اللہ عنہ ابو داؤد عن ابن عمر رضی اللہ عنہما

نَفْسِيْ طَرَفَةَ عَيْنِيْ
اور تجھے ایک لمحہ کیلئے بھی میرے
نفس کے حوالہ نہ کر۔

اس شر سے اور مصیبت سے پناہ اور حفاظت کیلئے سب سے بڑا احصار
خشیت الہی ہے اس طرح مصائب کے اثر کو کم کرنے والی چیز صرف یقین ہے
چنانچہ فرمایا گیا۔

ترجمہ ۱۔ اے اللہ ہمیں اپنی
خشیت سے اتنا حصہ دے کہ
ہمارے اور گناہوں کے درمیان
حائل ہو جائے اور اپنی طاقت
سے اتنا حصہ عطا کر کہ تو ہمیں اس کے
ذریعہ سے جنت میں پہنچا دے
اور یقین سے اتنا حصہ دے کہ اس
سے تو ہم پر دنیا کی مصیبتیں آسان
کر دے۔

اللَّهُمَّ اقْسِمْنَا مِنْ خَشْيَتِكَ
مَا تَحُولُ بِهِ بَيْنَنَا وَبَيْنَ مَعَاصِيكَ
وَمِنْ طَاعَتِكَ مَا تَبْعُنَا بِهِ جَنَّتِكَ
وَمِنَ الْيَقِيْنِ مَا تَهْوَنُ بِهِ عَلَيْنَا
مَصَائِبَ الدُّنْيَا

ان ضرور و معاصی کا سرچشمہ اور ان کا ایک اہم اور قوی سبب دنیا کی محبت
اور اس کا مقصود اعظم ہونا ہے۔ حُبُّ الدِّنْيَا سِ اسْ خَطِيْئَةٍ مَّرَاجِدُ
مِذَاقِ نَبْوِيٍّ يٰ هَيْهَاتَ لَا عَيْشَ إِلَّا عَيْشُ الْآخِرَةِ (اے اللہ زندگ
تو آخرت ہی کی زندگی ہے) وَإِنَّ الدُّنْيَا أَرْوَاحُ الْآخِرَةِ لَيْهِيَ الْحَيَوَانُ۔ اسی دعا

۳۔ ترمذی عن النضر بن السهمی عن ابن عمر رضی اللہ عنہما

کے آخریں دمایا ہے۔

وَلَا تَجْعَلِ الدُّنْيَا أَكْبَرَهُنَا وَلَا تَبْلُغْ
عِلْمَنَا وَلَا غَايَةَ رَغْبَتِنَا وَلَا تَسْلِطْ
عَلَيْنَا مَنْ لَا يَرْحَمُنَا

ترجمہ ۱۔ اور دنیا کو نہ ہمارا مقصود
اعظم بنا، اور نہ ہمارے معلومات
کی انتہا اور نہ ہماری رغبت کی
منزل مقصود اور ہم پر اس کو
حاکم نہ کر جو ہم پر ناہربان ہو۔

دین کو جو چیز آسان۔ مرغوب و محبوب بناتی ہے لئے معصیتوں سے طبعی نفرت
پیدا کرتی ہے۔ دنیا کی محبت کو ریشہ ریشہ سے نکالتی اور اس کی بڑی سے بڑی عظمت
کو دل و نگاہ سے گراتی۔ بڑے بڑے امتہا ذل میں قدم کو جھاتی اور دل کو تھامت
ہے وہ حقیقی محبت الہی ہے۔ جس کا دل اس محبت کا لذت آشنا ہو گیا اس کے
دل کو نہ کوئی جلال مرغوب کر سکا، نہ کوئی جمال مسخ کر سکا۔

دو عالم سے کرتی ہے بیگانہ دل کو عجب چیز ہے لذت آشنائی
ضابطہ کا تعلق یا قانونی اطاعت اس محبت کا قائم مقام نہیں ہو سکتا کہ ضابطہ
چو دروازے بھی پیدا کر لیتا ہے۔ تاویلیں اور قانونی مویشگافیاں بھی جانتا ہے
اکتا تا بھی ہے۔ تھک بھی جاتا ہے۔ لیکن محبت تاویل سے نا آشنا اور تکان
اور اکتاہٹ سے بیگانہ ہے۔ کہ وہ زخم بھی ہے اور مرہم بھی۔ راہ بھی ہے
اور منزل بھی۔

عاشقان راستگی راہ نیست عشق خود راہ است ہم خود منزل است

سے ترمذی، نسائی عن ابن عمر

سرور کائنات صلی اللہ علیہ وسلم نے بڑے اہتمام سے اس محبت الہی
کی دعا فرمائی ہے۔ ایک دعا کے الفاظ ہیں:-

ترجمہ ۱۔ اے اللہ اپنی محبت
مجھے پیاری کر دے میری جان
سے اور میرے گھر والوں سے
اور ٹھنڈے پانی سے بھی بڑھ کر۔

اللَّهُمَّ اجْعَلْ حُبَّكَ أَحَبَّ إِلَيَّ مِنْ فَنِي
وَأَهْلِي وَمِنَ الْمَاءِ الْبَارِدِ

ایک دوسری دعا کے الفاظ ہیں:-

ترجمہ ۱۔ اے اللہ اپنی محبت کو
میرے لئے تمام چیزوں سے
محبوب تر اور اپنے ڈر کو میرے
لئے تمام چیزوں سے خوفناک
تر بنا دے اور مجھے اپنی ملاقات
کا شوق دے کر دنیا کی حاجتیں
مجھ سے قطع کر دے اور جہاں
تو نے دنیا والوں کی آنکھیں ان
کی دنیا سے ٹھنڈی کر رکھی ہیں
میری آنکھ اپنی عبادت سے
ٹھنڈی رکھ۔

اللَّهُمَّ اجْعَلْ حُبَّكَ أَحَبَّ
الْأَشْيَاءِ إِلَيَّ وَاجْعَلْ خَشْيَتَكَ
أَخَوْفَ الْأَشْيَاءِ عِنْدِي وَاقْطَعْ
عَنِّي حَاجَاتِ الدُّنْيَا بِالشُّوقِ
إِلَى لِقَائِكَ وَإِذَا أَفْرَرْتَ أَهْلَ
الدُّنْيَا مِنْ دُنْيَاهُمْ فَأَقْرِ عَيْنِي
مِنْ عِبَادَتِكَ

سے ترمذی، عن ابی الدرداء عن معاذ سے کنز العمال عن ابی بن مالک

ایک اور دعا کے الفاظ ہیں:-

اللَّهُمَّ وَمَا رَوَيْتَ عَنِّي مِمَّا أَحَبُّ
فَاجْعَلْهُ قَرَأَنًا لِي فِيمَا تَحِبُّ
اللَّهُمَّ ارْزُقْنِي حُبَّكَ وَحُبَّ
مَنْ يَنْفَعُنِي حُبُّهُ عِنْدَكَ -
اللَّهُمَّ فَكَمَا رَزَقْتَنِي مِمَّا أَحَبُّ
فَاجْعَلْهُ قُوَّةً لِي فِيمَا تَحِبُّ،

ترجمہ :- اے اللہ مجھے اپنی
محبت نصیب کر اور اس شخص
کی بھی محبت جس کی محبت تیرے
نزدیک میرے حق میں نافع
ہو۔ یا اللہ جس طرح تو نے
مجھے وہ دیا جو مجھے پسند ہے
اسے میرا معین بھی اس کام
میں بنا دے جو مجھے پسند ہے
اے اللہ تو نے جو دور رکھا ہے
مجھ سے ان چیزوں میں سے
جو مجھ کو پسند ہیں تو اسے میرے
حق میں ان چیزوں کے لئے
موجب فراغ بنا دے جو تجھے
پسند ہیں۔

لیکن یہ محبت، یہ اطاعت، یہ توفیق عبادت، یہ ذکر و شکر کی دولت
سب اس کی اعانت و عنایت پر منحصر ہے۔ اس لئے محبوب خدا نے اپنے
ایک محبوب صحابی کو پُر محبت الفاظ میں تاکید فرمائی :-

سے ترمذی، عبداللہ بن یزید الانصاری

ترجمہ :- اے معاذ! واللہ
مجھے تم سے محبت ہے میں
تمہیں تاکید کرتا ہوں کہ یہ
دعا کسی نماز میں ترک نہ ہو۔
کہ اے اللہ میری اپنے ذکر
اپنے شکر اور اپنی اچھی
عبادت پر مدد فرما۔

يَا مَعَاذَ وَاللَّهِ لَا حُبَّكَ. أُوصِيكَ
يَا مَعَاذَ لَا تَدْعُهُنَّ فِي كُلِّ صَلَاةٍ
أَنْ تَقُولَ، اللَّهُمَّ اعْنِي عَلَيَّ
ذِكْرَكَ وَشُكْرَكَ وَحُسْنَ عِبَادَتِكَ

یہ ہیں حدیث کی وہ دعائیں جن میں نبوت کا نور و یقین انبیار کا
علم و حکمت اور اس معرفت و محبت کی پوری تجلیات ہیں جو انبیاء علیہم السلام
کی خصوصیت اور سید الانبیاء علیہ السلام کا امتیاز خاص ہے۔ جس طرح
چہرہ نبوی پر نظر پڑتے ہی عبداللہ بن سلام کی طبیعت سلیم نے شہادت
دی تھی۔ وَاللَّهِ هَذَا الْيَسْرُ بَوَّجَهُ كَذَابٍ (بخدا یہ کسی درد غلو کا چہرہ
نہیں ہو سکتا) اسی طرح ان دعاؤں کو پڑھ کر قلب سلیم شہادت دیتا ہے
کہ یہ نبی معصوم کے سوا کا کلام نہیں ہو سکتا۔

عارف رومی نے دونوں کے متعلق شہادت دی ہے۔

در دل ہر کس کہ دانش رامنہ است رُو و آوازِ پیمبر معجزہ است
کمالات نبوت اور علم نبوت کی معرفت و شناخت کے لئے جس
طرح سیرت کے ابواب اور اعمال و اخلاق و عبادات ہیں۔ اسی طرح

۲۔ ابو داؤد، والنسائی۔ عن معاذ بن جبل رضی اللہ عنہ۔

ایک دلیل نبوت اور معجزہ نبوی یہ ادعیہ ماثورہ ہیں۔

کتنی خوش قسمت ہے وہ اُمت جس کو نبوت کی وراثت اور محمد رسول اللہ صلی اللہ علیہ وسلم کے طفیل میں دین و دنیا کا خزانہ اور غیب کی نعمتوں اور دولتوں کی یہ کنجیاں ملیں اور کتنی بد قسمتی اور پست ہمتی ہے اگر اس سے فائدہ نہ اٹھایا جائے۔

سے یہاں یہ بات بے تکلف زبان قلم پر آتی ہے کہ منکرین حدیث کی بہت سی محرومیوں میں سے ایک بڑی محرومی یہ بھی ہے کہ وہ ان مسنون دعاؤں اور الفاظ نبوی سے محروم ہیں جو حدیث میں وارد ہوئے ہیں۔ حدیث کی صحت و ثبوت میں ان کو جو شبہات ہیں وہ قدرتی طور پر اس پیش ہوا ذخیرہ سے فائدہ اٹھا کر اس کو دعا و اظہار مدعا کا ذریعہ بنانے سے مانع ہیں و کفی بہ عقاباً

صفحہ	سطر	عَلَط	صَحیح
۶	۱	ذِكْرُ	ذِكْرُ
۷	۱	یہ فارسی شعورہ لیا ہے	بندہ آید بخدمت برحقہ آبروی خود بعضیاں ریختہ
۷	۲	سُورَةُ	سُورَةُ
۸	۱	يَتَوَقَّيْكُمْ	يَتَوَقَّيْكُمْ
۸	۳	بَلَدَيْنِ	بَلَدَيْنِ
۹	۷	الْمُؤْمِنُونَ ۶۶	الْمُؤْمِنُونَ ۶۶
۱۲	۱۳	عَافِيَتِكَ	عَافِيَتِكَ
۱۲	۶	الْمُنَجِّبِ	الْمُنَجِّبِ
۱۴	۱۲	رَتْبَةٍ	رَتْبَةٍ
۱۵	۱۱	وَتَرْعَمَ	وَتَرْعَمَ
۱۵	۲	برا مہربان نہایت رحم کرنے والا	برا مہربان نہایت رحم کرنے والا
۲۰	۸	لَا حَسَنَ	لَا حَسَنَ
۲۲	۹	ظاہر کو صیر باطن سے	باطن کو صیر ظاہر سے
۲۴	۱۵	وَعَلْبَةِ الْعَدُوِّ	وَعَلْبَةِ الْعَدُوِّ
۲۵	۶	مِنْ يَوْمِ السُّوْعِ	مِنْ يَوْمِ السُّوْعِ
۲۸	۱۷	هُوَ أَوْلَى الْأَمْرِ بَعْدَ	هُوَ أَوْلَى الْأَمْرِ بَعْدَ

جامعہ اسلامیہ

(ایک منفر دینی درس گاہ)

- * درس نظامی کے ساتھ ساتھ میٹرک تک جملہ نصاب
- * بی اے پاس طلبہ کو دو سال کی مدت میں عربی زبان اور مکمل دینی نصاب سکھانے کا پروگرام
- * حفظ و ناظرہ قرآن مجید
- * شبینہ عربی کلاسیں

درس نظامی کے فاضل اساتذہ کے علاوہ میٹرک کے نصاب کیلئے ایم اے بی اے بی ٹی اور انٹرسائٹس اساتذہ۔

دارالاقامہ کا مناسب انتظام۔

تفصیلات کے لئے ۳۰ پیسے کے ٹکٹ بھیجئے۔

جامعہ اسلامیہ۔ شارع عدلیہ حیدرآباد سندھ

صفحہ	سطح	غلط	صحیح
۲۹	۱۷	پر سر رزق میں	میرے رزق میں
۳۰	۱۷	مالہ و اولہ میں	مال و اولہ میں بری
۳۱	۱۱	وَ حَبِينَا	وَ حَبِينَا
۳۲	۱۸	اور قریب عذاب	اور قریب عذاب
۳۲	۱۹	اسی طرح صبح کو	اسی طرح (یہاں سائیر آراؤں)
۳۳	۳	صَبْحِنَا	أَصْبَحْنَا
۳۴	۱۰	وَلِطَنِي	وَلِطَنِي
۳۵	۱۶	عَبَّ اللّٰهُ بِرَأْسِ حَبِيْبَتِهِ	عَبَّ اللّٰهُ بِرَأْسِ كُلِّ حَبِيْبَتِهِ
۳۷	۱۲	مِنْ عِبَادِكَ	مِنْ عِبَادِكَ
۳۸	۲	اللّٰهُمَّ وَمَا زَيْتٌ	اللّٰهُمَّ وَمَا زَيْتٌ
۳۹	۱	يَا مُعَاذُ وَاللّٰهُ لَا حَيْلَ لَكَ	يَا مُعَاذُ، وَاللّٰهُ لَا حَيْلَ لَكَ

نوٹ: صحت نامہ کا وجود ادارے کی ایک واضح کونامی سے جس کے کوئی

موجود نہیں۔ تصدیق یا نفي کے لئے ادارہ کی قسم کی کونامی سے کوئی حتمی فیصلہ نہیں کیا جائے گا۔